


Գրիտ




85 համար փետր 4 1977





ԵՐԵՎԱՆԻ ՄԱՍԻՍԱՆԻ ՄԱՍԻՍԱՆԻ ՄԱՍԻՍԱՆԻ ՄԱՍԻՍԱՆԻ

ԻՐԱՆԻ ՄԱՍԻՍԱՆԻ ՄԱՍԻՍԱՆԻ ՄԱՍԻՍԱՆԻ ՄԱՍԻՍԱՆԻ



በቁመ-ም በመ-ቱም

እግዚአብሔርን ዕፅዑ ይሉት ነበር፡—የዕንጨትን ወገን ሁሉ፡ እንደ ዕንጨት ያለው የጭራር፣ የጭፍጫፊ፣ የዝንግፊ (ዛፍ የማይወጣው) ቁጥቋጥና ዓዋ፣ እንደ ጥፍና እንደዝግባ ያለን ባለ መለሉ ግንድ—ዛፍ ሁሉ በዚያው ሲጠፋት ኖረዋል፡፡ ዕንጨት (ዕፅ) ጥነትን (ጥናትን)፣ ጥንካሬን፣ ግትርነትን ቢያመለክትም እንደ አጠፋሪስ (ዕፅፋሪስ) ያለው ባለሊጋ ቅል በልስ ማንኛውንም ሳይቀር ዕንጨት መባሉ አልቀረም፡፡ (በነገራችን ላይ ዕጣ (ዕግ) ጥንት ይጣጣሉ፣ ያወጡ የነበረው እንደዛሬው በወረቀት፡፡... ሳይሆን በዕንጨት ለባሪና ለንጣሪ ስለነበር ቃሉም ስሙን ያገኘው ከዚህ ነው፡፡)

ያገራችንን የዕንጨት ሀብት፣ የዓለምን የዕንጨት ሀብት ታሪክ፣ ሳይንስና መልክአምድር፡፡... የምንመረምረው ምን መደረግ አለበት? ለሚለው ጥያቄ መልስ ለመሻት ይህንንም በሥራ ለማሳየት ነው፡፡

ዕንጨት በቁመ—በዛፍነት፣ በጥሻነት፣ በዓዋነት፣ በቁጥቋጥነት፣ በደንነት ለሰው ልጅ በተጥታም ሆነ በተዘዋዋሪ መንገድ መጋቢና የሕልውናው መሠረት ሆኖ ኖሯል፡፡

ዕንጨት በመ-ቱ—በማገደነት፣ በመጠለያነት፣ በልብስነት፣ በመሣሪያነት፣ በቤት ዕቃነት፣ በማግኔዝነት አገልግሏል፡፡ ነጻጅ ዘይት የጥንታዊ ደን ሀብት ጭማቂ መሆኑን የምናውቅ ስንት ነን?

የሰውና የዕንጨት የለሚና የአልሚ ግንኙነት በተለይ በአዳጊ አገሮች ወደ አጥፊና ጠፊነት ተለውጧል፡፡ ከሁሉም የሚያሳዝነው የሠለጠነው የዓለም ጎብረተሰብ፣ በሳይንስና ቴክኖሎጂ—በኢንዱስትሪ የበለጸገው ጎብረተሰብ የዕንጨት ሀብትን ከቡርነት ተገንዝቦ—ሌላ ማገዶ፣ ሌላ መጠለያ፣ ሌላ ልብስ፣ ሌላ መሣሪያ፣ ሌላ የቤት ዕቃ፣ ሌላ ማስጌጫ በዕንጨት ፈንታ እየተጠቀመ ዕንጨትን በተለየ አገልግሎት የክት ሀብት አድርጎታል፡፡

በዚህም ዛሬ የበለጸገው ዓለም ብልጽግና መሠረት በኢንዱስትሪ ብቻ ሳይሆን በግብርና—በዕንጨት ሀብትም ጭምር ሊሆን በቅቷል፡፡ የሥልጡን ዓለም ማገዶ (የኃይል ምንጭ) ኤሌትሪክ፣ ጋዝ፣ ፍልውህ፣ ባዮጋዝ፣ ደንጋይ ከሰል፣ የፀሐይ ኃይል፣ የአቶሚክ ኃይል፡፡... ሆኗል፡፡

የሥልጡን ዓለም መጠለያ ደንጋይ፣ ብሎኬት፣ ሸክላ፣ ጡብ፡፡... ሆኗል፡፡ በሥልጡን ዓለም ቁሳቁስ ረገድ ጥላስ ቲክ፣ ብረታ ብረት... ዕንጨትን እየሳረፈው ሄዷል፡፡

በበለጸገው የዓለም ክፍል ዕንጨት እንደዝሆን ጥርስ፣ እንደ ዕብነ በረድ፣ እንደ ሐር፡፡... ለልዩ—ለንዑድና ከቡር ጉዳይ ብቻ እየዋለ በመምጣት ላይ ነው፡፡ እዚያ ዕንጨትን በልብስ መሥሪያነት፣ በመድኃኒትነት፣ በባቡር፣ በመርከብ፣ በመኪናና በጋሪ አካልነት፣ በውድ ቁሳቁስ እጅታነት፣ በእጅ መሣሪያ ሰደፍነት፣ በመዘቃ መሣሪያነት፣ በፍጥነትና በሥዕል በሕዝብ ቤተ መንግሥት በርና መስኮት ክፈፍነት በመጫና ቀለማ ቀለም፣ በሽቱና በሌላም በውድ ዋጋ የሚገዛ ምርትና አገልግሎት ሆኗል፡፡

እኛና እኛን የመሳሰሉ አዳጊ አገሮች ባለብን አጠቃላይ የኋላቀርነት ችግር በመነጫ ምክንያት እንደጠላት ስናጋ የው የኖርነውና የምናጋየው ዕንጨት ዛሬ ምድራችንን ጨርሶ ወደ መራቆት፣ እኛንና ብጤዎቻችንንም ለረሀብና ለዕል ቂት እየዳረገ—ያባት ዕዳ ለልጅ ሆኖብናል፡፡

ስለዚህ አሁን ኢሠፓና አብዮታዊው መንግሥት በሚሰጡት አመራር በሰፊው የተያዘው የዕርክን ሥራና የደን ልማት በሕዝባዊና መንግሥታዊ ድርጅቶች፣ በሙያ ማኅበራት፣ በሳይንስና ቴክኖሎጂ ጠበብት እየታገዙ የኤሌትሪክ ምጣድ በተደራጀ መልክ ተመርቶ እየተሰራጨ ከተሞችን ከእንጨት ማገዶ ነፃ የማውጣት ዘመቻ መጀመር አለበት፡፡

በገጠሪቱ ኢትዮጵያም ባዮጋዝ፣ የፀሐይ ብርሃን፣ ... በማገደነት ዕንጨትን በአፋጣኝ እንዲተኩ የግብርና ሚኒስቴር፣ የመንግሥት እርሻዎችና ሌሎችም የገበሬ ማኅበራትን ማንቀሳቀስ መጀመር እሚኖርባቸው ደረጃ ላይ ደርሰናል፡፡

ዕንጨት ለቤት ሥራ—መዋሉ እየከሰመ እንዲሄድም ደንጋይ፣ አሸዋ፣ ስሚንቶ፣ ብሎኬት፣ ሸክላ፣ ጡብ በብዛት ተመርተው ለሕዝብና ለመንግሥት የኩንስትራክሽን ሥራ እንዲውሉ የተጀመረው ጥረት በበለጠና እንዳግባቡም በግዴታ በተጠናከረ ዘመቻ የዕንጨት ተገቢ ቦታውን እንዲያገኝ መደረግ አለበት፡፡ የግብርና ባለሙያዎች ገበሬው የዕንጨትን ከቡርነትና ውድ ሀብትነት በበለጠ ተገንዝቦ—ከቃጠሎና ከምንጣሮ—ደኑን እንዲጠብቅና ከጥፋቱ ይልቅ ለልማቱ ዋጋ እንዲሰጠው ዋጋውን በማሳወቅ ረገድ ከፍተኛ ኃላፊነት አለባቸው፡፡ የከተማ ነዋሪዎች ማኅበራትም መናፈሻዎችን፣ አጥርገቢዎችን፣ መንገዶችን በዛፍ ተክል ማስጌጡን ብቻ ሳይሆን ከተሟላ ዕንጨትን አላግባብ ከመጠቀም እሚላቀቅበትን—አማራጭ መንገድ ሁሉ ማበረታታት አለባቸው፡፡

የተፈጥሮ አደጋ ያደረሰብንን ችግር ለመቋቋም በመልሶ ማቋቋም ዘርፍ በተያያዝነው ግዙፍ ጥረት የደን ጥበቃ ብቻ ሳይሆን የዕንጨት ተለዋጭ ምርቶች ሁሉ እንደያካባቢው በተተኪነት በአገልግሎት ላይ እንዲውሉ ተቋቋሚው ለማገዶ ለቤት ሥራና ለቁሳቁስ ዓይኑን በዕንጨት ላይ ማሳረፉን እንዲቀንስ ለማድረግ ጥረቱ መጀመር ያለበት ከመጀመሪያው ነው፡፡ ለአብዮታችን የፖለቲካ ድል በኢሠፓ ምሥረታ የተጣለው ጽኑ መሠረት ዘላቂ —ኢኮኖሚያዊ ጽናት አንዱ ዋስትና የሳይንስና ቴክኖሎጂ ምሁራን በመስክ ተሰማርተው ያገራችንን ኋላ ቀር ቴክኖሎጂ በአዳዲስ ግኝቶች እያለመለሙ የኃይል ምንጭና የኩንስትራክሽን መሣሪያዎችን ከዕንጨት መውደም በማላቀቅ ለደን ልማት የሙያ አመራር መስጠታቸው ነው፡፡